

SIYASƏT

Əliyev Ursula Fon der Lyayenlə görüşüb, mətbuata bəyanatlar veriblər

2 saat öncə



Ursula fon der Lyayen

İyulun 1-də Azərbaycan Prezidenti İlham Əliyevin Avropa Komissiyasının Prezidenti Ursula Fon der Lyayen ilə təkbətək görüşü olub. Bu barədə Azərbaycan prezidentinin Mətbuat xidməti məlumat yayıb.

Daha sonra onların geniş tərkibdə görüşü olub. Sonra isə mətbuata bəyanatlar veriblər.

Ursula Fon der Lyayen: Müfəssəl əməkdaşlıq sazişi üzərində işlərimizi davam etdiririk

AZƏRTAC-ın xəbərinə görə, İlham Əliyev deyib ki, Azərbaycan Avropa İttifaqı (Aİ) üçün Cənubi Qafqazda əsas ticarət tərəfdaşdır.

O, vurğulayıb ki, ticarətin 70 faizdən artığı məhz Azərbaycanın payına düşür.

İlham Əliyev deyib ki, bu gün Azərbaycanın qaz ixracının yarısı Avropa İttifaqına üzv dövlətlərin payına düşür.

Ursula Fon der Lyayen isə deyib ki,

Avropa İttifaqı artıq Azərbaycanın ən böyük sərmayəçisi və ticarət tərəfdaşdır. O əlavə edib ki, onlar bunu daha da irəli aparmalıdır.

“Biz müfəssəl əməkdaşlıq sazişi üzərində işlərimizi davam etdiririk ki, Azərbaycanla Avropa İttifaqı arasında ticarət genişləndirilsin”, - deyə o əlavə edib.

+++

Avropa Komissiyasının prezidenti Azərbaycana gəlib

Avropa Komissiyasının prezidenti **Ursula fon der Lyayen** iyulun 1-də Azərbaycana səfərə gəlib.

Onu Heydər Əliyev Beynəlxalq Aeroportunda Azərbaycanın xarici işlər naziri **Ceyhun Bayramov**, Avropa İttifaqının (Aİ) genişlənmə üzrə komissarı **Marta Kos** və digər rəsmi şəxslər qarşılayıblar.

Səfər proqramı çərçivəsində fon der Lyayenin Azərbaycan prezidenti **İlham Əliyev**lə görüşü planlaşdırılır. Avropa Komissiyasının rəhbəri Bakıdan sonra Ermənistanı səfər edəcək.

+++

"Avropa İttifaqı Cənubi Qafqazın sülh, firavanlıq və inteqrasiya içində parlaq gələcəyinə inanır. Biz bu gələcəyin qurulmasına kömək etmək istəyirik". Avropa Komissiyasının prezidenti **Ursula fon der Lyayen** bu sözləri "X" hesabında Bakı səfəri ilə bağlı paylaşımında yazıb.

"Mən həm də Avropa İttifaqı ilə Azərbaycan arasındakı tərəfdaşlığı dərinləşdirmək üçün buradayam – ticarətdən nəqliyyata, enerjiden iqtisadiyyata qədər hər bir sahədə", - o

vurğulayıb.

📍 Touchdown in Baku 🇦🇵 The EU believes in a bright future for the South Caucasus: connected, peaceful and prosperous. We want to help build that future. I'm also here to deepen the EU-Azerbaijan partnership. From trade to transport. From energy to the economy. pic.twitter.com/yQYimdS0Fy

— Ursula von der Leyen (@vonderleyen) July 1, 2026

| 'Səfərdə insan haqlarını açıq danışın' – həbsdəki jurnalistlərdən Ursula fon der Lyayenə çağırış

"AbzasMedia" işi üzrə həbs olunan jurnalistlər Avropa Komissiyasının prezidenti **Ursula fon der Lyayen**in Azərbaycana gözlənilən səfəri ərəfəsində ona açıq məktub ünvanlayıblar.

Müraciətdə ölkədə tənqidi səslərin boğulduğu, müstəqil jurnalist və fəalların qondarma ittihamlarla həbs olunduğu bildirilir. Jurnalistlər Avropa Komissiyasının rəhbərini Azərbaycan rəsmiləri ilə görüşlərində insan haqları pozuntularını gündəmə gətirməyə və bu barədə tək cə qapalı qapılar arxasında yox, həm də ictimaiyyət qarşısında danışmağa çağırırlar.

Məktubda vurğulanır ki, Aİ Azərbaycanla enerji və iqtisadi sahədə əməkdaşlıq edərkən insan haqları məsələlərini arxa plana atmamalıdır.

Bənzər məzmunlu başqa bir məktubda isə həbsdə olan bir qrup fəal Bakı ilə Aİ arasındakı son müsbət dinamikanı alqışlayıb. Bununla belə, fəallar hesab edirlər ki, dayanıqlı və etibarlı tərəfdaşlıq yalnız iqtisadi və strateji maraqlar üzərində qurulmamalıdır: **"İnsan hüquqlarına hörmət, qanunun aliliyi və fundamental azadlıqlar bu əməkdaşlığın ayrılmaz, əsas sütunlarından biri olmalıdır. Sizi bu məsələni Azərbaycan rəhbərliyi ilə aparacağınız müzakirələrin mərkəzində saxlamağa çağırırıq"**.

Avropa Komissiyası və Azərbaycan rəsmiləri hələlik müraciətlərə cavab verməyib.

| "Abzas Media işi"

"Abzas Media" nəşrinə qarşı həbs dalğası 2023-cü ilin noyabrında qaçaqmalçılıq və digər ittihamlarla başlayıb. Ötən ilin iyununda Bakı Ağır Cinayətlər Məhkəməsinin hökmü ilə nəşrin direktoru **Ülvi Həsənli**, baş redaktor **Sevinc Vaqifqızı**, jurnalist **Hafiz Babalı** və AzadlıqRadiosunun əməkdaşı, iqtisadçı **Fərid Mehralızadə** 9 il, jurnalistlər **Nərgiz**

Absalamova ilə **Elnarə Qasıмова** 8 il, direktor müavini **Məhəmməd Kekalov** isə 7 il 6 ay həbs cəzasına məhkum edilib.

Hüquq müdafiəçilərinin hesabatlarına görə, hazırda Azərbaycanda 328 siyasi məhbus var. Rəsmi Bakı isə bu rəqəmləri rədd edərək ölkədə siyasi məhbus olmadığını bildirir. Rəsmilərə görə, adları həmin siyahılarda keçən şəxslər törətdikləri konkret qanun pozuntularına görə cəzalandırılıblar.

| Azərbaycan-Aİ münasibətləri

Azərbaycan Aİ ilə əməkdaşlığını 2009-cu ildə təsis olunmuş "Şərq Tərəfdaşlığı" proqramı çərçivəsində davam etdirir. Proqramın digər üzvləri olan Ukrayna, Moldova və Gürcüstan artıq namizəd statusu qazansa da, Tbilisinin inteqrasiya prosesi mübahisəli qanunlar və seçki gərginliyi səbəbindən dayandırılıb. Belarus proqramdakı iştirakını dondurub, Ermənistan isə illər əvvəl hərtərəfli tərəfdaşlıq sazişi imzalayıb. Azərbaycanla bənzər sənəd üzrə 2017-ci ildən bəri davam edən danışıqlar isə hələ başa çatmayıb.

Buna da bax:

■ 'Əliyevə bu gün simpatiya var, sabah münasibət dəyişə bilər' - Bakı səfərləri

'Tərəfdaşlıq Prioritetləri' razılaşdırıldı: Azərbaycan və Aİ yeni saziş danışıqlarını bərpa edib

Əliyev Aİ Şurası prezidentinə: '...10 milyard kubmetr əlavə qazımız olacaq'